

السلام علیکم ورحمۃ اللہ وبرکاتہ

میرے محرم مرد رشتہ دار سب ہی لپٹنے کا موم میں اس طرح سے پھنسنے ہوئے ہیں کہ کوئی بھی سفر حج میں میرے ساتھ نہیں جاسکتا ہے، میں نے بہت کوشش کی ہے مگر ہر ایک سے مجھے جواب نفی ہی میں ملا ہے۔ تو کیا میرے لیے جائز ہے کہ میں اپنی بھانجی اور دیگر خواتین کے ساتھ حج کے لیے چلی جاؤں، جبکہ میری بھانجی کا شوہر یعنی میرا بھائی بھی فوت ہو چکا ہے۔ میں بھرا اللہ شرعی امور کی پابند پارہہ خاتون ہوں اور میں اپنی کوئی پاکیزگی بیان نہیں کر رہی، اور میں نے پہلی بار حج کا ارادہ کیا ہے۔ اللہ آپ کو جزائے خیر دے۔

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ

الحمد للہ، والصلوة والسلام علی رسول اللہ، أما بعد

اگر صورت حال ایسے ہے جیسے کہ بیان کی گئی ہے کہ آپ کا شوہر یا دیگر محرم رشتہ دار سفر حج میں آپ کے ساتھ نہیں جاسکتے ہیں، تو آپ پر حج واجب نہیں ہے، جب تک کہ صورت یہی رہے۔ کیونکہ آپ کے لیے شوہر یا کسی اور محرم کا ہونا ایک لازمی شرط ہے جو سفر حج میں آپ کے ساتھ ہو، اس کے بغیر آپ کے لیے سفر حج حرام ہے۔ علمائے کرام کے اقوال میں سے صحیح تر قول یہی ہے، کیونکہ نبی صلی اللہ علیہ وسلم نے فرمایا ہے:

«ولتا سفر امرأة إلا مع ذی محرم» (یہ الفاظ صحیح مسلم کی روایت کے ہیں۔ دیکھیے: صحیح مسلم، کتاب الحج، باب سفر المرأة مع محرم المی حج وغیرہ، حدیث: 1341۔ مسلم اور دیگر کتب حدیث میں اس کی ہم معنی بہت سی روایات ہیں، بخاری میں بھی الفاظ کے معمولی فرق کے ساتھ موجود ہیں۔ دیکھیے: صحیح بخاری، کتاب الجهاد والسریر، باب من اکتتب فی حیش فخرت امراتہ حاجتہ۔۔۔ حدیث: 3006۔

"یعنی کوئی عورت لپٹنے محرم کے بغیر سفر نہ کرے۔"

ہاں اگر آپ کا بھائی اپنی بیوی کے ساتھ ہوتا تو اس کی معیت میں آپ کا سفر بالکل صحیح تھا، کیونکہ بھائی آپ کا محرم ہے۔ بہر حال آپ کو دوسرے نیک صالح اعمال میں حرص اور کوشش کرنی چاہئے جن میں سفر نہیں کرنا پڑتا، اور صبر سے کام لیں اور امید رکھیں کہ اللہ عزوجل آپ کے لیے یہ عمل آسان بنا دے گا اور یہ کہ آپ شوہر یا کسی اور محرم کی معیت میں آپ حج کر سکیں۔

هذا ما عندي والله اعلم بالصواب

## احکام و مسائل، خواتین کا انسائیکلو پیڈیا

صفحہ نمبر 381

محدث فتویٰ